

حافظ محمد اقبال رنگونی مانچٹر

## بوسنیا کے مسلمان

گذشتہ کئی ماہ سے بوسنیا کے مظلوم مسلمان سرب فوجوں کے سفاکا تہ و سنگدلانہ ظلم و ستم کا شکار ہیں، دن رات بمباری کے ذریعہ ان کے گھروں کو مسمار کر دیا گیا۔ انہیں اپنے گھروں اور علاقوں سے بے دخل کرنے کی مہم تیز سے تیز ہوتی جا رہی ہے ان کے بوڑھوں اور نوجوانوں کو نہایت بے رحمی سے ذبح کر دیا جاتا ہے۔ خلیج کے ایک اخبار کی رپورٹ کے مطابق بوسنیا کی طرف سے شائع کردہ اعداد و شمار کے مطابق صرف گذشتہ ماہ ۱۱ ہزار سے زائد افراد ہلاک اور ساٹھ ہزار کے قریب افراد لاپتہ ہیں جن کے بارے میں یقین ہے کہ انہیں سرب فوجیوں نے تشدد کے بعد ہلاک کر دیا ہے۔ مسلمان بچیوں کو ان کے گھروں سے باہر نکال کر ان کی آبروریزی کی جاتی ہے اور کئی منظمات پر اجتماعی طور پر عصمت درسی کے واقعات ہوئے ہیں۔ اور سرب فوجی کہتے ہیں کہ ہم تمہارے میٹ سے لیکر سرب بچے کی پیدائش چاہتے ہیں اگر کوئی مسلمان لڑکی اپنا ناجائز حمل گرانے کے لیے ڈاکٹروں سے رجوع کرتی ہے تو انہیں یہ کہہ کر روک دیا جاتا ہے کہ یہ حمل ہرگز ضائع نہیں کیا جاسکتا جبکہ لندن، لندن سے شائع ہونے والا رسالہ میں عرفان مرزا کی ایک انتہائی المناک رپورٹ شائع ہوئی ہے۔ جس

ن بوسنیا کی مسلم بھیمیاں اور خواتین عالم اسلام کے حکمرانوں اور وہاں کے باشندوں سے کہہ رہی ہیں کہ اگر آپ لوگ ارا تحفظ نہیں کر سکتے تو ہمیں دوسری ادویات سمیچنے کی فکر نہ کریں صرف ضائع حمل گولیاں سے بھرے ہوئے ناز بھیج دیا کریں۔ کیونکہ وہ ابھی مستقل آبروریزی اور عصمت درسی کا نشانہ بنی ہوئی ہیں۔“

بوسنیا کے مسلمانوں کے خلاف جو وحشتانہ سلوک کیا جا رہا ہے وہ کوئی ڈھکی چھپی بات نہیں ہے۔ اقوام عالم ملی آنکھوں مشاہدہ کر رہے ہیں۔ مغربی اور امریکی پریس بھی (جو اسلام اور مسلمانوں کا خیر خواہ نہیں ہے) اس ندگی پر یہ صحیح پڑا ہے۔ اور اس کے نمائندے اس مسلم کش طوفان کا برابر جائزہ لے رہے ہیں۔ بعض اخبارات راہنماؤں نے دعویٰ کیا ہے کہ بوسنیا میں مسلمانوں کی نسل کشی نہ صرف یہ کہ ہو رہی ہے بلکہ اس میں اضافہ در ماہ ہوتا چلا جا رہا ہے، ۲۶ اکتوبر کی بی بی سی کی ایک رپورٹ کے مطابق بوسنیا میں ۳۰۰ کے قریب مسلمانوں

کو ان کے گھر اور علاقوں سے بے دخل کر دیا گیا۔ اور روزانہ یہ حالت پیش آتی ہے۔ سابق امریکی وزیر خارجہ جارج شلٹز نے ان حالات میں امریکی صدر کو مشورہ دیا ہے کہ وہ اس جارحیت کو روکنے کے لیے سربیا کے بارود کے ذخیروں پر بمباری کر کے انہیں تباہ کر دیں (جنگ ۱۰ اکتوبر) برطانوی رکن پارلیمنٹ مسٹر کیتھ ہل نے کہا کہ بوسینا میں سربی جارحیت کو برابر فتح مند ہونے دیا جا رہا ہے حالانکہ امریکی صدر نے عراق پر حملہ کے دوران اعلان کیا تھا کہ جدید دنیا میں جارحیت کو کبھی فتح مند نہیں دیا جائے گا۔ انہوں نے کہا کہ اگر اس ننگی جارحیت کا سدباب نہ کیا گیا تو یہ ظلم دہر بریت کا دور پوری دنیا کو اپنی لپیٹ میں لے گا۔ سربوں کو اگر مسلمانوں کا صفایا کرتے کی اجازت دے دی گئی تو یہ عمل مشرقی یورپ کے دوسرے ممالک میں بھی شروع ہوگا اور بوسینا کے بعد اگلا نشانہ "کوسووا" ہوگا جہاں مسلمانوں کی تعداد ۹۰ فیصد ہے۔ (جنگ لندن)

سربی فوجوں کے مظالم کی یہ داستانیں تقریباً ہر روز مقامی اور غیر ملکی اخبارات میں شہ سرخوں کے ساتھ شائع ہوتی ہیں۔ اس کے باوجود نام نہاد نرتی یا فتنہ اقوام اور شرف انسانیت و تحفظ حقوق انسانیت کے تمام دعویدار نہ صرف خاموش تماشائی کا کردار ادا رہے ہیں بلکہ اس مسلم کشی میں درپردہ شریک بھی ہیں۔ امریکی صدر نے بڑے صاف الفاظ میں کہا ہے کہ بوسینا میں مسلمانوں کی نسل کشی جیسا کوئی مسئلہ ابھی موجود نہیں ہے (جنگ لندن) امریکہ اور دیگر یورپی ممالک اس سنگدلانہ وحشیانہ مظالم کو کھلی آنکھوں دیکھتے کے باوجود فوجی مداخلت کے لیے تیار نہیں۔ اور نہ ہی سربی فوجوں کا ہاتھ کپڑانا ان کا مقصد ہے۔

سربی راہنماؤں کے بیانات - فوجی کانٹروں کے اعلانات اور فوجوں کی سنگدلانہ حرکات سے پتہ چلتا ہے کہ یہ سب کچھ ایک منظم منصوبے کے تحت ہو رہا ہے اور سب کی ملی جھنگت سے یہ کارِ شرا انجام دیئے جا رہے ہیں یورپی حکمرانوں کو یہ خوف و اندیشہ لاحق ہے کہ اگر بوسینا کے مسلمانوں کو کھلی اجازت دے دی گئی تو یقیناً یورپ میں ایک اسلامی مملکت (STATS) ابھر کر آجائے گی جو ان کو کسی صورت میں بھی قابل تسلیم نہیں ہے۔ یہ لوگ نہیں چاہتے کہ بوسینا کے مسلمان آزاد مملکت کا خواب دیکھیں اور اسے عملی جامہ پہنائیں۔ اور عامی نقشے میں بوسینا کا نام ایک اسلامی مملکت کے طور پر نمودار ہو۔ اس لیے انہوں نے سربی رہنماؤں کو کھلی چھٹی دے دی ہے کہ مسلمانوں کا جس قدر صفایا ہو سکتا ہے کر دیا جائے۔ اور انہیں مالی، جانی، اقتصادی و معاشی و فوجی طور پر اس قدر کنگال اور تنہا کر دیا جائے کہ یہ آئندہ کبھی بھی اپنے قدموں پر کھڑے ہونے کی جرأت ہی نہ کر سکیں اسی لیے ان کے جوانوں کا قتل عام ہے۔ بچیوں کی عصمت دری ہے۔ ان کے معصوم بچوں کو برطانویہ اور دوسرے ممالک کے رفاہی ادارے (جن کا مقصد ہی عیسائیت کی تبلیغ ہے) کی تحویل میں دینے کی جدوجہد جاری ہے مگر کیا مجال کہ سربی فوجوں کے خلاف محاذ کھولا جائے اور ان پر حملہ کر کے اس درندگی کا خاتمہ کیا جائے۔

جہاں تک اقوام متحدہ کے کردار کا تعلق ہے تو یہ امر عیاں ہے کہ اس کا کردار انتہائی شرمناک اور افسوس ناک ہے۔ اس کے سیکرٹری جنرل بطرس غالی جو بذاتِ خود خیر سے ایک اچھے خاصے عیسائی ہیں نے بوسنیا کی صورت حال پر تبصرہ کرتے ہوئے کہہ دیا ہے کہ ”اقوام متحدہ کے پاس سرربی فوجوں کو مسلمانوں کے قتل عام سے روکنے کے ذرائع نہیں ہیں۔“ یعنی اقوام متحدہ کچھ نہیں کر سکتا۔ بے دست و پا ہو چکا ہے۔ حالانکہ یہی ادارہ خلیجی جنگ میں اپنے تمام ذرائع بروئے کار لایا چکا ہے اور اپنی حدود سے بھی تجاوز کر چکا تھا اور آج تک عراق کے خلاف جانٹرو ناجائز ذرائع و وسائل استعمال ہو رہے ہیں۔ جس کا مطلب یہ ہے کہ خود اقوام متحدہ کے رہنماؤں کی بھی یہ خواہش اور تمنا ہے کہ سرربی رہنماؤں کو مسلمانوں کے قتل عام کی کھلی جھٹی مل جانی چاہیے۔ اسی لیے ان کی زبانیں اور ان کے ہتھیار خاموش ہیں۔ اگر اقوام متحدہ کے رہنماؤں میں ذرہ بھرا خلاص ہوتا اور اتصاف کے ترازو پر ہم کسی کو تو لا جاتا تو بوسنیا کے مظلوم مسلمانوں کی حمایت میں ضرور فوجی مداخلت ہوتی اور سرربی فوجوں کی سفاکانہ حرکات پر ضرب لگائی جاتی۔

اس سے زیادہ المیہ اور دکھ بلکہ شرمناکی یہ ہے کہ عالم اسلام جسے اس ترقی یافتہ دور کی اس بدترین سفاکی و درندگی کے خلاف منظم طور پر کوئی آواز اٹھانی چاہیے تھی۔ غیرت اسلامی کے فقدان یا اس کے ضعیف ہوجانے کے باعث بالکل خاموش ہیں۔ ان کی ساری توجہات کا مرکز اقتدار کا حصول و تحفظ ہے انہیں اس بات سے کوئی دلچسپی نہیں کہ مسلمانوں کا خون کہاں کہاں اور کس کس انداز میں سہایا جا رہا ہے۔ ان کا خیال ہے کہ چونکہ یہ آگ ہمارے گھر میں نہیں لگی۔ اس لیے اس کے بجھانے میں کیوں دلچسپی لی جائے اور اس کے لیے اپنی توانائیاں صرف کی جائیں۔ لیکن انہیں پتہ نہیں کہ یہ آگ پھیل بھی سکتی ہے اور ان کے گھروں اور اقتدار کو بھی اپنی پیٹ میں لے سکتی ہے۔

ان حالات میں عالم اسلام کے رہنماؤں اور امت مسلمہ کی ذمہ داری بنتی ہے سب متحد ہو کر اس آگ کو بجھانے کی فکر کریں اور اولین فرصت میں اپنی توجہات کا مرکز بنا کر اپنی ساری توانائیاں صرف کریں۔ تاکہ اس آگ پر قابو پایا جائے اور اس کے ذریعہ اپنا گھر بھی محفوظ رہ سکے۔ اگر خدا نخواستہ اس میں کوتاہی کی گئی تو یقیناً یہ آگ ہم تک بھی پہنچے گی اور اس کا انجام سوائے تباہی و بربادی کے اور کچھ نہ ہوگا۔

۱۲۷ اکتوبر ۱۹۹۲ء

وما علینا الا البلاغ -

# خوشخبری

علماء، اساتذہ، طلباء، مدارس اور لائبریریوں کیلئے

# تفسیر عثمانی

پہلی بار نئی شکل میں

اضافات و تشکیل جدید: جناب محمد ولی رازی صاحب

ہزار ہا عنوانات کے اضافہ کے ساتھ تفسیری طرز پر پہلی بار



اس نئے ایڈیشن کی خصوصیات :-

- ① قرآن کریم کے حاشیے کی بجائے تفسیری انداز میں جلی حروف کے ساتھ۔
- ② آیات کی تفسیر پر مضمون کی مناسبت سے عنوان قائم کئے گئے۔ اور پوری تفسیر میں ۳۵۰۰ عنوانات کا اضافہ۔
- ③ سورتوں کی تفسیر پر عنوانات کے تحت مسلسل نمبر اور مذکورہ نمبروں کے تحت ان کی تفسیر، کسی عنوان کی تلاش آسان۔
- ④ استفادہ کے لئے تفسیر کی ابتدا میں مفصل فہرست کا اضافہ۔
- ⑤ تفسیر عثمانی کے اصل متن کو من و عن برقرار رکھتے ہوئے مفید اضافے اور تشکیل جدید۔

⑥ تشکیل جدید میں مطالعہ آسان، مطلوبہ موضوع کی تلاش سہل اور تفسیر کی افادیت میں کئی گنا اضافہ۔

⑦ حتی الامکان عمدہ کتابت اور تصحیحات کے بعد جدید ایڈیشن۔

ضخامت (کامل ۲ جلد) ۱۷۷۰ صفحات

قیمت، قسم اول نوم ۲ کلو جلد پر بلاشک کور =/۳۸۰

” دوم ریجنل بین عمدہ جلد =/۳۸۰

رقم بدریہ پیشگی منی آرڈر سے آنے کی صورت میں عیاتی قیمت مع ڈاک چارج

قسم اول =/۳۵۵ قسم دوم =/۲۸۰

ملنے کا پتہ: دارالاشاعت اردو بازار کراچی ۱ فون ۲۱۳۷۶۸